




2 017550 139621

کتاب

مخ ۴

## مه خپه کپره!



که غواری چې پر خپلو ستونزو برلاسي شي او وشي کولای چې هغه ته په پوره ډاډ او اطمینان د حل لاره پیدا کړي، دا کتاب حتماً ولولئ.

## کرنې ریاست: روان کال په بادغیس کې د پستی ۵۲۶ هکتاره نوي بڼونه جوړ شوي



د بادغیس د کرنې او مالدارۍ ریاست وايي، چې د روان کال په ترڅ کې د دغه ولایت په مقر او آب کمري ولسوالیو کې د پستی ۵۲۶ هکتاره نوي بڼونه جوړ شوي دي. یاد ریاست زیاتوي، چې د دغو بڼونو له ډلې د کرنې ریاست له خوا ۱۲۰ هکتاره او د کرنې وزارت د بڼوالۍ او مالدارۍ ملي پروژې له خوا ۴۰۶ هکتاره د پستی نوي بڼونه جوړ او بیارغول شوي دي.

د باغیس د کرنې ریاست چارواکي وايي، چې د دغو سیمو د بیارغونې په پار د پستی ۱۷۶ کیلو گرامه تخم پیرل شوی او په مستقیمه توگه په کیندل شویو غوچورو کې کرل شوي دي.

د دې ترڅنګ د کرنې وزارت د بڼوالۍ او مالدارۍ ملي پروژه د باغیس په ولایت کې ۵۰ هکتاره د مېوو نوي بڼونه جوړ او د یاد ولایت په آب کمري، مقر، قادس او قلعه نو ولسوالیو کې د مېوې ۳۰ هکتاره زاړه بڼونه بیارغولي دي.

## عبدالله: در باره سرنوشت و حق مردم در پشت پرده تصمیم گرفته نخواهد شد



عبدالله عبدالله، رئیس شورای عالی مصالحه ملی از افزایش خشونت‌ها در کشور همزمان با گفت‌وگوهای صلح در دوحه انتقاد می‌کند.

آقای عبدالله در مراسم یادبود از جان باختگان حمله بر پوهنتون کابل می‌گوید که اینگونه حمله‌ها نیاز افغانستان را به صلح بیشتر می‌کند اما تاکید می‌ورزد که در باره سرنوشت و حق مردم در پشت پرده تصمیم گرفته نخواهد شد.

عبدالله در این باره گفت: «دامنه‌ی جنگ و خشونت گسترش پیدا کرده از طرف دیگر مذاکرات هم دو طرف مذاکره هم دارند شما خواهید گفت که اگر اوضاع کشور همین است پس مذاکره چه معنا؟». در همین حال شماری از استادان پوهنتون کابل می‌گویند که از مکان‌های درسی و پوهنتون‌ها نباید برای هدف‌های سیاسی استفاده شود و حمله‌های هدفمند بر مرکزهای آموزشی و تحصیلی نمی‌توانند مانع درس خواندن کودکان و جوانان شوند. عباس بصیر، نامزد وزیر تحصیلات عالی گفت: «با ارگان‌های امنیتی از نزدیک کار می‌کنیم تا تدابیر لازم امنیتی در پوهنتون‌های مختلف افغانستان گرفته شود». این در حالیست که در حمله مهاجمان مسلح به روز دوازده هم عقرب بر پوهنتون کابل ۲۲ تن که بیشتر آنان محصلین بودند جان باختند و بیش از چهل تن دیگر زخمی شدند. گروه داعش مسؤولیت این رویداد را به عهده گرفت؛ اما حکومت، طالبان را مسئول آن دانست. طالبان این ادعا را رد کرده‌اند و دیروز هم با پخش اعلامیه‌ی می‌گویند که آنان بر مرکزهای آموزشی و تحصیلی حمله نمی‌کنند.



اکسوس کتابپلورنژی  
Aksos Book Store

Add a Book to Your Life



دهبوریو پارک جنوبی دروازی ته مخامخ  
0798-98-9696, 0202504652  
aksosbookstore@gmail.com  
www.aksosbookstore.af  
Aksos Book Store  
Aksos Book Store

# مسیر

ورځپاڼه

www.maseerdaily.af

نوی لید، نوی منزل

چهارشنبه د ۱۳۹۹ د لړم ۲۱ مه | د ۲۰۲۰ د نومبر ۱۱ مه | ۶۲۷ مه گڼه

## د افغان سولې کاواکه بهیر؛

جو بایدن له افغانستانه د سر تېرو ایستلو او د خلیل زاد د ماموریت ملاتړی دی



هغه اووه تېروتنې چې  
گډ ژوند گواښي

مخ ۳

د سپورمۍ اختر

مخ ۲

پر تعلیمي او تحصيلي ادارو  
خوره شوې وېره

مخ ۲

## طالبان: د افغان شخړې د هواري لپاره د دوحې تړون تر ټولو اغېزمنه لاره ده

امريکا کې ټاکنې او د چارواکو بدلون د امريکا کورنۍ موضوع ده.

سرچينې زياته کړې، د طالبانو او امريکا ترمنځ د دوحې تړون د دواړو لوريو ترمنځ د جگړې د پای ته رسېدو او ښه راتلونکي په اړه خورا ښه وثيقه ده. په خبرپاڼه کې راغلي چې طالبان له خپلې خوا د امريکا نوي ټاکل شوي ولسمشر او راتلونکي نوي حکومت ته يادونه کوي چې د دوحې تړون عملي کول د دواړو هېوادونو ترمنځ د شخړې د معقول حل ښه او اغېزمنه لاره ده. دوی وايي، له افغانستان څخه د ټولو امريکايي ځواکونو وتل، په افغانستان کې نه مداخله، همدا ډول د افغانستان له خاورې څخه د امريکا پر ضد نه استفاده، د دواړو ملتونو او هېوادونو په گټه دي.

طالبانو د امريکا د ټاکنو په تړاو په خپله رسمي اعلاميه کې ويلي، چې د طالبانو او امريکا ترمنځ د دوحې تړون د دواړو هېوادونو ترمنځ د جگړې د پای ته رسېدو او ښه راتلونکي په اړه خورا ښه وثيقه ده.

دا په داسې حال کې ده چې د امريکا په ولسمشريزو ټاکنو کې د ډيموکراتانو کانديد جو بايدن اوسني ولسمشر ډونالډ ټرمپ ته ماتې ورکړه او ټاکل شوې چې د ۲۰۲۱ زکال د جنورۍ په ۲۰ مه، د لوړې مراسم ترسره کړي.

طالبانو تازه د امريکا د ولسمشريزو ټاکنو د پایلو او د دغه هېواد د نوي حکومت په تړاو رسمي غبرگون ښودلی دی. د طالبانو له خوا په يوه خپره شوې خبرپاڼه کې راغلي چې په



دریځ

پر تعلیمي او تحصيلي ادارو خوره شوې وېره

پر کابل پوهنتون له برید وروسته په تعلیمي او تحصيلي ادارو کې وېره خوره ده. له برید وروسته کابل پوهنتون ته ځینې محصلین نه ورځي او د ډېرو کورنیو په زړونو کې لا هم وېره ده او خپلو اولادونو ته په سختی پوهنتون ته د تگ اجازه ورکوي. له دې سره ځینو تعلیمي ادارو ته له معلومو او ځینو ته له نامعلومو آدرسونو ویل شوي چې له گواښ سره مخ دي. نو ځکه نه یوازې تدابیر زیات شوي، بلکې زده کوونکي، محصلین، ښوونکي او استادان د وېرې احساس کوي.

اوس پوښتنه دا ده چې دا گواښ رښتیا هم جدي دی او یا پر پوهنتونونو او ښوونځیو د بریدونو شونتیا شته او څنگه دا وېره ختمولی شو؟

پر کابل پوهنتون له وحشیانه برید تر یوې اونی ډېر وخت تېرېږي، خو لا هم څوک نه پوهېږي چې دا برید چا، څنگه او ولې وکړ؟ د دغه برید په تړاو ډېرې پوښتنې او شکونه لا هم پر خپل ځای دي. که څه هم حکومت طالبان په برید کې په لاس لرلو تورن کړي وو، خو تر ننه یې هېڅ داسې ثبوت نه دی وړاندې کړی چې د دوی دغه ادعا ثابته کړي. له بله اړخه حکومت آن په دې برخه کې پرو امنیتي مسوولینو ته نه سزا ورکړې او نه یې هم له دندو گوښه کړي دي.

که څه هم ځینې کسان دا یوه داسې پېښه گڼي چې د سیاسي موخو لپاره پلان شوې وه او د تکرار شونتیا یې نه ویني، خو تر هغو چې د دغه برید په تړاو پوښتنو او شکونو ته ځواب ونه ویل شي، سخته ده چې په ډاډ سره دې څوک ووايي چې دا ډول بریدونه به نه تکرارېږي. د دغه برید او تر دې وړاندې پر کوشر ښوونیز مرکز د برید لاملین او موخې لا هم نه دي څرگندې، نو دا هم څرگنده نه ده چې دا به وروستی دغه ډول برید وي او که به تکرارېږي.

خو د دغه ډول بریدونو د مخنیوي لپاره څه کېدلی شي؟

لومړی خو تر گردو مهم کار دا دی چې د جگړې ښکېل اړخونه په دې اړه په صراحت او وضاحت سره خپل دریځ څرگند کړي. له نیکه مرغه پرون طالبانو همدا کار کړی او په دې اړه یې په یوه خپره کړې اعلامیه کې په واضح ټکو ویلي، چې دوی نه پخوا داسې کوم برید کړی، نه یې کوي او نه هم دا دوی د خپل ځان په گټه چاره گڼي. که څه هم طالبانو حکومتي کړۍ تورنې کړې، خو حکومت بیا یو مخ طالبان تورني چې دغه ډول بریدونه کوي. اوس د دې لپاره چې پر ښوونیزو او تحصيلي مرکزونو باندې خوره وېره ختمه شي، خلک خپل ماشومان او ځوانان ښوونځیو او پوهنتونونو ته ولېږي، نو پکار ده چې ښکېل اړخونه نه یوازې واضح دریځ ولري، بلکې په دې برخه کې عملي گامونه هم واخلي. حکومت که داسې څه لري چې په دغو بریدونو کې طالبان ښکېل دي، نو له خلکو سره دې یې شریک کړي او که یې نه لري، نو د وېرې خپرولو پر ځای دې خپله هڅه وکړي چې د ښوونیزو او تحصيلي مرکزونو امنیت خوندي کړي او پرېږدي چې د علم دیوي همداسې رڼا یې خورې کړي او د افغان زخمي وجود لپاره پټۍ جوړې کړي.



لیکنه: نقیب الله مل

د سپوږمۍ اختر



دې، د دې نوښت گټه دا ده څو یې په ټولنه کې تاثیرات پراخ او هم زیات اوسي. که غواړو د یو قوم، ټولنې، ملت او هیواد په روح روان باندې پوه شو، د معلوماتو یوه کړکۍ یې باید ځان ته پرانیزو، په دې توگه د نورو په اړه نوي متفاوت څه وگورو، وپېژنو، غوره او بهتره لاره دا ده چې دودونو، رواجونو، د کلتورونو او د فلکلور پانې یې وپاړوو، مطالعه او په اړه یې شناخت پیدا کړو، دا هغه څه دي کوم چې په ډېری وختونو کې د ولسونو تر منځ د متقابل احترام، د اړیکو په ټینګښت کې او د ټکر په مخنیوي کې خورا ارزښتمن رول او ونډه لري.

په چین کې د خلکو تر منځ د ځانگړو ورځو او اخترونو په لړ کې د یو ځانگړي اختر او ورځې په اړه چې تازه څه موده وړاندې یې ورځ تیره شوې ده، دودیز پس منظر ته یې تم کېږم او د وگړو جالبو اندونو، عادتونو او گروهو ته یې ځغلنده کتنه کوم.

دلته د یوې لسیزې ژوند په ترڅ کې مې د چین ټولنه لږ و ډېره له نږدې کتلې، بېلابېل اړخونه او ابعاد یې ښايي د هر چا د دید له زاویې بېل او متفاوت اوسي، کوم څه چې په دې لړ کې ما کتلې ویلې شم په هر لوري او اړخ کې یې یو بېل او متفاوت تصویر پروت دی، هر لوری او اړخ یې ځانگړې ښېگڼې او ښکلاوې لري، وطنپالنه، صداقت، رفاقت، زړورتیا، زیار، همت، دوستي، نیکي، هوډ او نور.

چین هغه هیواد او ټولنه ده چې له نورو جلا د یو ځانگړي سبک او طریقې څښتن دی، هغه یې که اوسنی د حکومتوالی د سیستم ځانگړتیا ده، که د ابادۍ پخوانۍ ساختماني، ودانیزه ځانگړتیا او نښې دي، ټول یې خپله لاره او جوړښت لري، یا هم که د ژوند، معاشرت اداب او اخلاق دي او که د خورۍ لباس برخه ده، دا ټول مشخص ټکي، نوم، جوړښت، رنگ او خوند لري.

د منځني مني او د سپوږمۍ اختر په چین کې د دودویزو اخترونو په ډله کې د مهم ځای لرونکی دی، په ټول چین کې د خلکو تر منځ د مېلو، سیل، سیلانی او تفریحي فعالیتونو د څپو گرمېدل معمولاً له ځان سره لري، د محلي دودونو خوندورې په زړه پورې هنري صحنې، د خیالي بنامار دنڅاوو نندارې، د اوپرا، موسیقۍ د ساز او سرود کنسرتونو، د سرگرمیو بې شمېره فعالیتونه یې له گڼې گونې جم و جوشه ډک وي، هغه چې وگړي یې رارسېدو ته په تمه او لحظې شماری.

هغه ملتونه او ولسونه چې د خپلو منلو دودونو، کلتورونو د پالنې، ساتنې او نمانځنې روحیه او عادت لري، پرې وپاړي. دغسې ورځې او کارنامې د خپلو کلتورونو او تاریخونو نه بېلېدونکې برخې بولي، ارزښتناکې یې

گڼي، د ساتنې، ښودنې او معرفت لپاره یې زحمتونه باسي، په تړاو یې جالبې کیسې، نندارې، د پروگرامونو صحنې، ډرامې او فلمونه جوړوي کوم چې همدا د ژوندیو وگړو او ملتونو له مهمو خاصیتونو او عادتونو څخه دي. د ښکلي ژوند د لا ښکلا لپاره، د خوشالیو لپاره کار او زیار باسي او له خپلو دودیزو ځانگړو ورځو خوند اخلي.

د چینایانو د سر کال د سپوږمۍ دودیز اختر د اکتوبر په لومړۍ نېټه و، په دې حساب د سر کال اکتوبر لومړۍ نېټه په چین کې غبرگ اخترونه یا د جشنونو ورځ وه، د چین ملي جشن او د سپوږمۍ دودیز اختر، په همدې مناسبتونو بې شمېره فعالیتونه د ټاکلو کرونايي مقرراتو تر چتر لاندې جوړ او تر سره شول، په چین کې یوه اونۍ عمومي رخصتي وه، یوه اونۍ د هغو کورنیو او وگړو لپاره د تفریح فرصت و څو له خپلو په زړه پورې رنگا رنگ فعالیتونو خوند واخلي، دا ځل بیا هم د سیل او سیاحت او د تفریحي فعالیتونو څپه د پخوا په شان گرمه له جوش او هیجان سره مل وه، په عین حال کې دې هرڅه په چین کې د کرونا وبا پر وړاندې د بریالی مبارزې ښودنه کوله، تر ډېره دا وبا په ټول چین کې په ښه توگه کنترول شوې، د اخته کېدنې او مړینې ارقام د نورو هیوادونو په پرتله ډېر کم او په نشت حساب دي، نیول شوي محدودیتونه او مقررات ورو ورو د نرموالي او کموالي په حال کې دي. د سپوږمۍ اختر نمانځنه او تفریحي فعالیتونه چې تر اوږده ځنډ وروسته د عامو وگړو لپاره طلايي فرصت و او د سیل سیلانی د گرمې څپې موده وه.

د چین کرنیزې جنترۍ له مخې د اگست پنځلسمه نېټه د سپوږمۍ له اختر سره برابره ده، د میلادي جنترۍ په حساب هر کال څو ورځې مخکې یا وروسته کیږي، چې د سر کال اکتوبر له لومړۍ نېټې سره برابر و، معمولاً دا اختر د مني موسم په منځنۍ موده کې راځي، د منځني مني اختر هم ورته ویل کیږي، په دې شپه د سپوږمۍ گردوالی بشپړ وي او رڼا یې هم د نورو شپو په پرتله تېزه او زیاته وي.

د سپوږمۍ اختر د مهمو دودونو په ډله کې یو دود له ځانگړې کبک سره تړلی دی، په دې اړه ویل کیږي چې د چین په ولسي نکلونو او فلکلور کې دا کبک د سپوږمۍ ښاپېرۍ ته د نذر، ښه شگون او دعا لپاره وړاندې کېدو او خوړل کېدو. په چيني ژبه کې ورته یوینگ وايي، گرد دایروي جوړښت لري، د کورنۍ د غړو راټولېدنې مانا لري، په تېره بیا د کورنۍ هغه مسافر غړي چې د کار او روزگار په موخه له خپل ټاټوبي، ښار او له کور لرې تللي، د هغوی بیرته کور ته د ستنېدو مهمه موقع بلل کیږي.

څومره چې د کورنۍ غړي وي او حاضر وي د شمېر په حساب یې په مساوي برخو وېشل کیږي، د نېکمرغه کورنۍ راټولېدنې او بشپړېدنې مانا لري، جوړښت او پخېدل یې دقت غواړي، خوندونه یې له یوې سیمې تر بلې توپیر لري، که کومه کورنۍ یا څوک یې د چمتو کولو لپاره وخت نه لري، یا نه شي کولی، نو بیا یې له پلورنځي تیار رانیسي، په دې وخت کې په پلورنځیو کې معمولاً د سپوږمۍ کبکونو پلورنه گرمه وي، ملگرو، دوستانو ته یې ډالی کول هم خورا ارزښتمن بلل کیږي او د ښې دوستۍ مانا لري.

د دې اختر په ورځ بل دود دا هم دی چې د ډوډۍ پر میز باندې هندواڼه وي، څنډې یې معمولاً د نیلوفر گل د پانو په څېر پرې پرې، زېگ زاگ په یوه اندازه مهارت سره جوړېږي. هندواڼه د نېکمرغۍ، صمیمیت او راحتۍ مانا لري.

په دې اختر کې خپلوان، دوستان راشه درشه کوي یا هم په پارکونو او مېله ځایونو کې راټولېږي او یا هم په ډله ییزه توگه رسټورانټونو ته ځي، د سیل سیلانی ډله ییز فعالیتونه جوړوي. د شعر شاعرۍ، مشاعرې، نکلونو-بندارونو دایرې جوړوي، چاپخاني په کیسو او تماشو باندې گرمې وي، د سپوږمۍ په ښکلا او رڼا کې د شپې تر ناوخته کښېښي. ټولزېوني او راډیويي شبکې هم په دې شپه

ځانگړې هنري او کلتوري خپرونې وړاندې کوي.

د چینایانو د منځني مني دودیز جشن او د سپوږمۍ اختر پر چین سربېره، د جنوب-ختیځې اسیا هیوادونو او په ځینو هغو سیمو کې چې چيني ژبه، لیک او کلتور سره گډ ورته ټکي لري، نمانځنه دود لري په دواړو کوریاگانو، سینگا پور، جاپان او منگولیا کې د خلکو لوی مهم دودیز اختر دی.

د منځني مني دودیز جشن او د سپوږمۍ اختر د چین تانگ امپراتورۍ په سلسله ۶۱۸ میلادي کې رامنځ ته شوی دی، د سونگ امپراتورۍ په سلسله کې ۹۶۰ میلادي کال کې یې پراختیا موندلې ده، د مینگ او چینگ امپراتوریو په سلسلو کې ۱۳۶۸ او ۱۶۴۴ میلادي کلونو کې د چینایانو د مهمو دودیزو اخترونو په توگه یې عامېدل دود شوي دي.

په ۲۰۰۶ میلادي کال کې د جون په شلمه نېټه د منځني مني اختر په چین کې د دولت په کچه د لومړۍ کچې د غیر مادي کلتوري میراثونو په لېست کې ثبت شوی دی. په ۲۰۰۸ میلادي کال کې د منځني مني دودیز اختر د چین د کار او ټولنیزو چارو په قانون کې د عمومي رخصتۍ په توگه ټاکل شوی دی.

څرنگه چې د چین په ارته او پراخه ځمکه کې د بودېزم مخینه اوږده ده او ژورې رېښې لري، د ډېری خلکو باورونه، عقیدې او د ژوند چارې ورسره پېيلې او تړلې پاتې شوې دي، هغه لرغوني تاریخي اثر چې په چین کې د دې مذهب په اړه د اوږدې زمانې راهیسې رامنځ ته شوي، د خلکو باورونو، عقایدو په دودونو او کلتورونو کې یې شتون جوت دی، د بودیزم، تاییزم، کنفوشیزم، اسلام او عیسویت رنگ بڼه له ورايه پکې محسوسه ده.

که په لرغونې زمانه کې د منځني مني دودیز جشن او د سپوږمۍ اختر نمانځنې شکل او طریقه وگورو، د سپوږمۍ ننداره پکې له مهمو کارونو وه او ده، د دعاوو مراسم تر سره کول د یوینگ کبک نذر، خوړل او د نیلوفر گلان چې په چيني ژبه کې ورته گوی هوا وايي، ژېر رنگ او ښه بوی لري. په دې وخت کې په شنو ځایونو، باغونو او پارکونو کې ډیر لیدل کیږي. په دې توگه د ځینو نورو دودونو اړیکې ورسره پېيلې پاتې کیږي.


د منځني مني دودیز جشن سرچینې په اړه کیسې او روایتونه ډیر او بېلابېل دي، په لرغوني زمانه کې په پاچاهي ماڼیو کې به د شکرانې قربانۍ مراسم تر سره کېدل، په دې اړه د اخلاقو ریکارډ په کتاب کې هم یادون شوي دي، پاچاهانو، اشرافو په پسرلي کې چې معمولاً د کرکيلې وخت دی، لمر ته او د مني په وخت کې چې په اکثر سیمو کې د حاصلاتو راټولولو او تر لاسه کولو وخت دی، سپوږمۍ ته د دعاوو مراسم تر سره کېدل، وروسته دغه مراسم د سردارانو، شتمنو خلکو او د لوړ رتبه مامورینو په کورونو کې دود شول، د عامو خلکو لخوا ومنل شول او په دې توگه د یو دایمي کلني ولسي دود په توگه تر ننه پاتې دی.

په دې اړه بل روایت د منځني مني دودیز جشن سرچینه د کرکيلې د زراعتي پیداوارو او حاصلاتو سره د تړاو درلودلو ښودنه کوي. منی د حاصلاتو راټولو او تر لاسه کولو وخت او موسم دی، د چین د کرنیزې جنترۍ له مخې د اگست میاشت د مني موسم له نیمايي مودې سره برابر دی، د کرنیزو حاصلاتو، د میوو پوخوالي موسم دی، له څو پېړیو راهیسې د مني په منځنۍ موده کې د زراعتي نندارتونونو او مېلو جوړېدل دود لري. د سپوږمۍ په اړه د نړۍ په ډېرو فولکلورونو کې عجیب باورونه او په زړه پورې کیسې شته، وايي لمر په سپوږمۍ باندې مین شو، پر سپوږمۍ یې دومره ښکلا پېرزو نه شوه او رخه یې پرې راغله، په خټو لړلې لاسونه یې بې اختیاره اوچت کړل، د سپوږمۍ پر مخ یې کش کړل، د سپوږمۍ پر مخ باندې هغه نور داغونه او خاپونه چې شته او لیدل کیږي، وايي د خټو هماغه لیکې او نښې دي.



## د افغان سولې کاواکه بهیر؛

جو بایدن له افغانستانه د سرتېرو ایستلو او د خلیزاد د ماموریت ملاتړی دی



جگړې شدیدې شوې دي، خو اوس دا اندېښنې هم شته چې ښايي د امریکا نوی حکومت د سولې په پروسه کې نوي تغيرات راولي او یا بایدن داسې پرېکړه وکړي چې د سولې پروسه له خنډونو سره مخ کړي، خو بلخوا په امریکا کې داسې کس واک ته رسېدلی چې په یو ډول نه یو ډول د افغانستان په شل کلنه جگړه کې ښکېل دی او

د ترمپ په څېر به په دې برخه کې بې پروا نه وي، بلکې هر گام به په پوره دقت اخلي. سرچینه دغه راز وايي چې ښايي بایدن له خلیزاد وغواړي چې خپلې دندې ته ادامه ورکړي. سره له دې چې د امریکا او طالبانو ترمنځ د سولې هوکړې په لاسلیک سره په افغانستان کې د جگړو ډگر نه دی سوړ شوی، بلکې برعکس

د افغان سولې د نامعلوم برخلیک په تړاو تازه د امریکا راتلونکي حکومت ته نږدې کسان وايي چې ښايي بایدن هم د سولې پروسې ته ادامه ورکړي. هغه کسان چې د اوباما د واکمنۍ پرمهال جوبایدن ته نږدې وو او اوس هم څه ناڅه د بایدن له راتلونکي حکومت باخبره دي، پر دې باور دي چې نوموړی به د سولې پروسې ته ادامه ورکړي، خو

په خبره، بایدن د افغانستان د اوسنۍ جگړې په اړه خپل دريځ لري او غواړي له افغانستان خپل سرتېري وباسي. حسین حقاني وايي چې بایدن به په بې پروايۍ د سرتېرو د ایستلو پرېکړه نه کوي، بلکې دا به د طالبانو په تعهداتو پورې تړلې وي چې څومره دوی له جگړو لاس اخلي او څومره پر ژمنو عمل کوي. حقاني همدا راز د بایدن د حکومت له لوري د فشار راوستلو خبره هم کوي. د ده په خبره، بایدن د دې ملاتړی دی چې د سولې توافق باید د یوه فشار له لارې رامنځ ته شي او طالبان باید سوله وکړي، نه دا چې د امریکایي سرتېرو د ایستلو تړون لاسلیک کړي. د حقاني په خبره: ((بایدن بېرته نه دی. طالبان باید د جگړې د ختمولو او سولې تړون لاسلیک کړي، دا باید یوازې د سرتېرو د وتلو تړون نه وي. سرتېري وباسي، خو بېرته نه دی، بلکې غواړي جگړه مسوولانه پای ته ورسوي)).

امریکایي رسنۍ هم د افغانستان د چارو د شنونکو له خولې لیکي چې ښايي بایدن د افغانستان په مسئله کې له پوره احتیاط کار واخلي او هڅه یې دا وي چې د افغان حکومت له دريځ په ملاتړ او د دې حکومت ترڅنګ په درېدو د سولې خبرې مخ ته یوسي. بایدن تر دې وړاندې په خپله هم په خپلو مرکو کې پر دې ټینګار کړی چې باید امریکایي سرتېري له افغانستان ووځي، خو دا وتل باید مسوولانه وي.

دې مسئلې ته نږدې پاتې شوی دی. جو بایدن چې په افغانستان کې د جگړې د شدت د کلونو پرمهال د بارک اوباما مرستیال و، اوس د دې پلوی دی چې خپل ځواکونه له افغانستان وباسي. د اوباما د واکمنۍ پر مهال امریکا په افغانستان کې تر ټولو ډېر سرتېري لرل، خو بایدن د دې پلوی دی چې په افغانستان کې ډېر کم، خو پیاوړي او مهم استخباراتي کسان ولري. بایدن ته نږدې کسان هم پر دې باور دي چې هغه به په افغانستان کې د سولې روانې پروسې ته ادامه ورکړي او ښايي له زلمي خلیزاد وغواړي چې پر خپل اوسني ماموریت پاتې شي. د بایدن سیاستونو او د امریکا راتلونکي حکومتی کړۍ ته نږدې سرچینې د نوم نه ښودو په شرط ویلي، اوس پر دې خبرې روانې دي چې باید خلیزاد خپلې دندې ته ادامه ورکړي. سرچینه وايي: ((بایدن به له خلیزاد وغواړي چې خپل ماموریت ته ادامه ورکړي. اوس پر همدې بحثونه روان دي او بایدن د دې ملاتړی دی چې افغان جگړه پای ته ورسېږي او له دې ځایه خپل سرتېري وباسي)).

په امریکا کې د پاکستان پخوانی سفیر چې اوس د پاکستان د سیاستونو مخالف دی او د بایدن له کړۍ سره نږدې اړیکې لري، وايي چې بایدن هم له افغانستانه د خپلو سرتېرو د ایستلو ملاتړی دی، خو په دومره بېرته او بې پامۍ نه لکه ترمپ چې درلوده. د ده

### عامې روغتیا وزارت: په هېواد کې د کرونا مثبتې

#### پېښې ورځ تر بلې د ډېرېرې

دې، تېره اونۍ ۴۴مه اونۍ وه، نو په دغه اونۍ کې چې اووه ورځې کېږي، ۶۰۸ مثبتې پېښې مودلولې، که دا پېښې له ۴۳مې اووې سره پرتله کړو، نو پېښې په دې اونۍ کې کمې شوې دي چې هغه مهال مو مثبتې پېښې ۷۳۸ پېښې وې، خو بیا هم باید زموږ ټول هېوادوال زیات احتیاط وکړي. د یاد د مسوولینو په خبره وزارت په خبره، په تېرو ۲۴ ساعتونو کې د ۵۹۴ مشکوکو پېښو سمپلونه اخیستل شوي چې ۱۳۸ یې مثبت وو. دغه وزارت دا هم وايي چې په تېرو ۲۴ ساعتونو کې ۱۲ کسان د دغه وېروس له امله مړه شوي دي. په دې سره تر اوسه په افغانستان کې د کرونا وېروس ټولې ۲۲،۲۹۷ مثبتې پېښې ثبت شوي چې له دې شمېر ۱،۵۷۴ کسان مړه شوي دي.

هم خلک احتیاط نه کوي. که څه هم تر دې مهاله د کرونا وېروس لپاره د روغتیا نړیوال سازمان داسې درمل یا واکسين نه دي تایید کړي چې په دغه وېروس باندې د اخته کسانو درملنه وکړي، خو دغه سازمان، د افغانستان عامې روغتیا وزارت او روغتیا پلان خلکو ته وړاندیز کوي چې د مخنيوي لپاره یې باید روغتیايي وړاندیزونه په پام کې ونیول شي. بلخوا عامې روغتیا وزارت وايي چې په هېواد کې د کرونا وېروس له نړولې حالت نه وتلی او هره ورځ یې پېښې د ډېرېرې. د دغه وزارت ویاند اکمل سمسور وايي له ۳۵مې اونۍ راهیسې د دغه وېروس د مثبتو پېښو شمېر بېرته زیات شوی دی. هغه زیاتوي: «له ۳۵مې اونۍ نه وروسته پېښې په اضافه کېدو شوي

عامې روغتیا وزارت وايي چې په دې وروستيو کې په هېواد کې د کرونا وېروس مثبتې پېښې بېرته زیاتې شوې دي. د دغه وزارت ویاند اکمل سمسور وايي چې په هېواد کې د هوا په یخېدو سره د دغه وېروس کچه له نړولې حالت نه وتلې او د کرونا وېروس پېښې ورځ تر بلې د ډېرېدو په حال کې دي. په ورته وخت کې د درملو یو شمېر عمده پلورونکي بیا وايي چې د تېر په پرتله یې د روغتیايي وسایلو او درملو پلور کم شوی دی. په کابل کې د عبید په نوم درمل پلورونکی وايي: «مخکې چې کرونا زیاته شوې وه، هغه وخت ماسک، دستکش او دواگانې زیاتې پلورل کېدل، اوس چې کرونا په کمه کچه ده او ماسکونه، دستکش او دواگانې ارزانه شوې هم دي، له دې سره بیا

### مشرانو جرگه: په واشنگتن کې د افغانستان سفارت د دیوال

#### جوړېدو په پروژه کې ۹۲۵ زره ډالره اختلاس شوی

کلیزمې د دغې موضوع د څېړنې لپاره امریکا ته سفر کړی و او پرون یې په یاده برخه کې خپلې موندنې له عمومي مجلس سره شریکې کړې. هغه وویل، له موضوع څخه تر خبرېدو او د دغه کمپسین له غږ اوچتولو وروسته یې لومړی د بهرنیو چارو وزارت او هغو رسنیو مسوولان چې یاد خبر یې خپور کړی و، د روان کال د چنګاښ میاشتې د ۲۸مې نېټې ناستې ته د موضوع د ډېر وضاحت په موخه کمپسین ته دعوت کړل. د نوموړي په خبره، د بهرنو چارو وزارت مسوولانو د یاد دېوال د بیارغونې او جوړېدو په چارو کې د فساد په اړه یې خبرې وښودې او ویې ویل، دوی همدومره معلومات لري چې په رسنیو کې نشر شوي دي.

لارې په یو میلیون او ۸۲۵ زره او ۸۳۹ امریکایي ډالرو ترسره کړی دي. د ۷۰ متره دېوال د جوړېدو لپاره (KADCON) ساختماني شرکت ته یو میلیون او ۵۸۶ زره امریکایي ډالر، د سروې لپاره یې (VIKA) شرکت ته ۱۲ زره او ۷۵۹ امریکایي ډالر د خاورې د ارزونې لپاره یې (ECS) شرکت ته ۱۲ زره او ۲۵۰ امریکایي ډالر، د تخنیکي مشورې لپاره (KCE) شرکت ته ۶۴ زره او ۸۳۹ امریکایي ډالر او د قرارداد د ترتیب او تخنیکي مشورې لپاره ډي اېل ای پېپر (DLA Piper) شرکت ته ۱۵۰ زره امریکایي ډالر ورکړل شوی دي. د دغه راپور له خپرېدو وروسته د مشرانو جرگې د نړیوالو چارو کمپسین رییس حسین الله

د مشرانو جرگې د نړیوالو چارو کمپسین وایي چې په واشنگتن کې د افغانستان سفارت د دیوال د جوړېدو په پروژه کې ۹۲۵ زره امریکایي ډالر حیف او میل شوي دي. دغه راز یاد کمپسین ویلي چې یادې قضیې ته باید په جدي ډول رسېدنه وشي او د قضیې سرغړونکي باید د عدالت د تامین لپاره عدلي او قضایي ارګانونو ته معرفي شي. دا په داسې حال کې ده چې د پېژناک د روان کال د چنګاښ د ۲۱مې نېټې د خپاره شوي راپور پر اساس د افغانستان سفارت په امریکا کې د یوه ۷۰ متره دېوال د بیارغونې لپاره د یوه شرکت د ۸۸ زره امریکایي ډالرو غوښتنه رد کړې او دغه کار یې د یو بل شرکت له

## د امریکا د ټاکنو د کرکچ دوام؛

لوی څارنوال: په ټاکنو کې د شویو بې نظميو او ادعاوو په اړه دې جدي څېړنې وشي



فدرالي څارنوالان یې د دغسې څېړنو له پیلېدو منع کول. بار فدرالي څارنوالانو ته ویلي، دې ته پام چې اوس د ټاکنو پروسه بشپړه شوې، تاسو ته دنده سپارل کېږي چې د خپل حقوقي مسوولیت په حوزه کې د ټاکنو د پایلو له تایید مخکې د ټاکنو په اړه د مشخصو او تنظیم شویو بې نظميو د ادعاوو په اړه څېړنه وکړئ.

لري چې د ټاکنو پایله بدله کړي. د امریکا ټولو ایالتونو کې فدرالي څارنوالانو ته په استوګن لیک کې د امریکا لوی څارنوال ویلیام بار ټینګار کړی چې عدليې وزارت دې ته اړتیا نه لري چې په ترسره شویو ټاکنو کې د درغلیو د مواردو په اړه باید شواهد موجود وي، خو په دغه لیک کې بار پخواني محدودیتونه لغوه کړي چې

ایمیل کې چې د وزارت د ننه یې استولی، له خپلې دندې استعفا ورکړې ده. هغه ویلي، وروسته له هغې چې یوه نوي پالیسي او نتایج یې ولوستل، له دغې دندې یې استعفا ورکړه. د امریکا لوی څارنوال ویلیام بار چې د ترمپ له نږدې مدافعانو دی، منتقدینو او د ډیموکراتانو تورن کړی چې د خپلې دندې پر مهال یې څو ځلې هڅه کړې چې عدلي سیستم سیاسي کړي. جوبایدن چې د الکترون کالج ۲۷۰ رایو په گټلو سره د نومبر د درېیمې د ولسمشریزو ټاکنو گټونکی اعلان شوی، کمپاین یې بار تورن کړی چې هڅه کوي، د ترمپ بې

بنسټه ادعاوې ثابتې کړي. د بایدن یوه جگپوړي سلاکار باب باویر ویلي، دا هغه ادعاوې دي چې ولسمشر او د هغه وکیلان یې هره ورځ کوي او دواوې یې په هره محکمه کې مسخره کېږي. د امریکا لوی څارنوال ویلیام بار څارنوالانو ته دغه لیک داسې مهال استولی چې د ترمپ ادارې له عدلیې وزارت غوښتي چې د درغلیو ادعاوې وڅېړي او د هغه کمپاین هم په څو ایالتونو کې اقامه د دعوا کړې ده. قاضیانو په میشیگان او جورجیا ایالتونو کې دغه دواوې رد کړي او د چارو د کنټرول په باور، د ترمپ حقوقي دعوو ډېر لږ چانس

د امریکا لوی څارنوال ویلیام بار فدرالي څارنوالانو ته دنده سپارلې چې په ولسمشریزو ټاکنو کې د بې نظميو د ادعاوو د څېړنې په اړه د هغه لیک په غبرګون کې چې د امریکا لوی څارنوال ویلیام بار فدرالي څارنوالانو ته استولی او هغوی ته یې دنده سپارلې چې په دې اړه څېړنې پیل کړي. د امریکایي رسنیو د راپورونو له مخې، د امریکا په عدلیې وزارت کې د ټاکنیزو جرمنو د څانګې مشر په یوه



## د کتاب خبرې


### د جاسوسۍ پېښلر ISI, RAW

#### او د سولې وهم

© لیکوالان: اې. اېس دولت، اسد دورانی او ادیتیا سېنها  
© ژباړه: د اکسوس د ژباړې بورډ

#### دویمه برخه

#### د نړۍ دویم تر ټولو زور مسلک



نور لارښوونو او اعتراضونه بیا دومره خطرناک او جدي نه وو، له یوه او بل ځایه راغلل، ویناوې او چیغې یې ووهلې او بېرته لارل. خو که چېرته په ۱۹۹۰ یمه لسیزه کې د کشمیر پاڅون تکامل ته ور وگرځو، نو زه فکر کوم چې د حریت غورځنگ جوړېدل چې مقاومت ته یې سیاسي لوری ورکاوه، یوه ښه نظریه وه.

دولت: اجازه راکړئ چې یو شی واضح کړم. د داود، حافظ سعید یا مسعود اظهر نه نیول یوه څرگنده ناکامي ده. په کشمیر کې د پاکستان په اړه باید ووايو چې دوی هلته تل د ځینو افرادو په برخه کې ناغېرې کړې، خلک یې وژلي او یا یې هم ځیني کسان د غورځنگونو جوړولو ته هڅولي او اورپکي یې استولي دي. کشمیر ډېر خپل شوی او ترحم ته اړتیا لري. دا هغه سیمه ده چې پاکستان پکې ماتي خورلې ده؛ ځکه تر یوې مودې وروسته باور دا وو، لکه جنرال صېب چې وویل، چې موضوع نوره باید ډېره ونه شاربل شي. دا له پاکستان سره د هغو خبرو اترو په پایله کې چې د ممبېي تر برید وروسته په تېرو لسو کلونو کې ترسره شوې وې. عمومي نظر دا و چې د کشمیر په اړه وروسته خبرې کېدای شي، خو د اوس لپاره باید لومړیتوب نه وي. خو اوس یو ځل بیا له تېرو درېو کلونو راهیسې موضوع گرمه شوې، دا ځکه چې مور موضوع هماغه وخت ناڅرگنده او لاینحل پریښوده. هغه نوی وضعیت چې مور رامنځته کوو گټه یې یو ځل بیا پاکستان پورته کوي. ما یو ځل پاکستانی ملگرو ته په دویم پړاو خبرو کې وویل چې راځئ ستاسو پر اساسي مسئلې یعنی کشمیر خبرې وکړو. حتی جنرال صېب به وایي چې کشمیر دومره مهم نه دی، پرېږده یې. دا معمولاً یو پوځي غبرگون دی، هغه پوځي چلند یا غبرگون چې د ستونزو پر وړاندې ښودل کېږي. دا ممکن په ISI کې یوه نیمگړتیا ده. دورانی: دا موضوع زموږ د نظام برخه ده.

دولت: ته ځان ته لار هواروې. کشمیر یان خپله پوهېږي چې څنگه له بېلابېلو اړخونه سره ولوبېږي.

سېنها: سره له دې چې کشمیر یان له کړکېچه کږېږي، خو استخباراتي لوبه کشمیر گټلې ده. دولت: یو کس چې زه یې له کلونو راهیسې پېژنم، اوس به راته یو شی ووايي او شپږ مياشتې وروسته به بل شي؛ د هغه درک، کیسه او بالاخره هر څه به بدل شي. په دې منځ کې هغه کس ښایي جنرال صېب ته یو گوگلي بال وکړي. خو کشمیر وخت ته اړتیا لري. که ځان پرې پوهول غواړئ او یا غواړي ځان پکې دخپل کړې، نو وخت، زغم او خواخوږی ته اړتیا ده. دورانی: زه موافق یم. زه له دې ټکي سره هم موافق یم چې تر دغه ډول شرایطو لاندې کشمیر یان یا افغانان زده کوي چې ژوند وکړي، په دې مانا چې ته باید په یوه ښه وضعیت کې دوه یا درې مختلف اړخونه ونیسې. هغوی به داسې حال کې چې د هندي یا امریکایي ځواکونو پر خلاف جگړه کوي، لا هم ژوند ته دوام ورکوي.

دولت: د افغانستان په اړه، مور په دې پوهېدو چې هلته هر ډول بدلون به پر مور نېغ اغېز ولري. که CIA اجازه ورکړي چې ISI دې په افغانستان کې ازادانه فعالیت وکړي، نو په دې مانا چې حزب المجاهدین، لشکر طیبه او جیش محمد ته په کشمیر کې د فعالیت اجازه ورکړل شوې. دا دواړه مسئلې نېغ په نېغه اړیکې سره لري، چې هېڅ انکار ترې نه شي کېدلی. که چېرته امریکایان احساس کړي چې ISI یې له ولکې وځي او پوه شي چې همداسې وشول، نو زموږ اټکل او اندېښنه چې پر کشمیر یې اوږدمهاله اغېزې دي، د توجیه وړ ده.

دورانی: د احتمالاتو او سناریوگانو په اړه خبرې کول اسانه دي - لکه که تاسو داسې وکړل، نو هغوی به داسې وکړي. ورتیا، د ترسره کېدو شونتیاوې او مساعد وضعیت: گڼ عوامل مطرح دي. داسې نه ده چې که تاسو په افغانستان کې یاست نو زموږ خلک به خامخا کشمیر ته ځي. دا څه سایبري لوبه نه ده چې له مخې یې ته کولای شي جیش محمد دې لور ته او د را ملاتړې ډلې هغې لور ته په نښه کړي. ایا د ورتنگ اجازه شته؟ ایا ځایي خلک به له هغوی سره همکاري وکړي؟ په ورته وخت کې که چېرته مور وغواړو چې یوه ډله ځای پر ځای کړو، نو زه فکر نه کوم چې مور دې امریکایانو یا هنديانو ته وگورو. مور به وختي دا کار کړی وای. که په څرگند ډول نه، خو په یو نه یو ډول مو دا کار کاوه. دا الزاماً یو بالمثل عمل نه دی.

دولت: خبره د بالمثل عمل نه ده ښاغلیه. مور له وړاندې عمل کړی! اوس یې غبرگون ته منتظر و.

دورانی: ځینې وخت کېدای شي تاسو فکر وکړئ چې همداسې ده. کېدای شي تاسو کله همداسې وکړئ، ځکه که په کشمیر کې یې نه کوی، نو ښایي په بل ځای کې یې وکړئ.

دولت: ښه نو تاسو منی چې ISI هغه وخت په پښو ودرېده او ستره شوه چې دا وچ دوران یې و؟ دورانی: د کشمیر په مسئله کې؟


دولت: د افغانستان او بیا کشمیر. دورانی: افغان مسئله، که کشمیر؟

دولت: کشمیر تر افغانستان وروسته. دورانی: د کشمیر د مسئلې په اړه ممکنه نه ده چې یو څوک دې د قضیې ټول انځور ولري. خو که چېرته په لومړي سر کې بالقوه څه تشخیص شي، مور یې انتظار کوو او څارو یې.

دولت: سمه ده، سمه ده. دوام لري...

## مه خپه کېږه!

اکسوس کتابپلورنځی



چې هرڅوک په ژوند کې له ستونزو او ناخوالو سره په یو ډول نه یو ډول مخ دي؛ خو له دې ستونزو او کړاونو سره د انسانانو د چلند ډول دی چې یو له بله یې بېلوي. ځینې داسې دي چې حق ناحق اندېښمن او خپه وي، ذهن یې سختیو او ناخوالو ته دومره متوجې کړی وي چې ټول ژوند ورته په دوزخ بدل شوی وي او تل غمجن، خپه او غمخېلی وي.

ځینې نور چې روښانه فکرونه او لوی زړونه لري، له همدې ستونزو او کړاونو سره سره بیا هم خوشاله وي، هېڅکله نه پرېږدي چې د اندېښنې په نوم څه یې راگیر کړي او د ژوند پر پسرلي یې خزان راوړي.

دې کتاب لیکوال وايي، زه هڅه کوم چې په دې کتاب کې په ساده او روانه ژبه د خپگان او اندېښنې ختمولو او د روحي یا رواني سکون د بېرته لاسته راوړلو لپاره تاسې ته اسانه لارې چارې در ونسیم.

لیکوال وايي، د کتاب لیکلونه مې هغه وخت ډېره لېوالتیا شوه، چې زه په زندان کې وم. هلته مې لیدل چې ډېریو زندانیانو په ډېر غم او پرېشانی کې شپې او ورځې تېرولي، تل به یې د تېرو گناهونو له امله ځانونه ملامت گڼل او هغه وه چې غمونو او خپگانو یې به څېرې تورې سوې وې.

په نړۍ کې تر ټولو نعمتونو او شتمنیو مهم او گران بیه نعمت «روحي او رواني» سکون دی. دا هغه نعمت دی که ترې برخمن وي، هرڅه لرې او که نه تر ټولو بدمرغه او له هرڅه نه محروم یې. که څه هم په ظاهره به ډېرې کارخانې، باغونه، موټرونه او په میلیارډونو ډالره پانگه ولري.

هر انسان پر دې ښه پوهېږي چې فکري، روحي او رواني سکون تر ټولو لوی نعمت او شتمني ده؛ ځکه چې مور وینو او لیدلي مو دي چې زیاتره خلک په ظاهره بډای، ځواکمن، رهبران، ښکلي، ورزشي اتلان او ... دي؛ خو لالهانده، سترې او له اندېښنو ډک ژوند تېروي.

ښایي تاسې به هم د ډېرو خلکو نمونه اورېدلې وي چې ظاهراً یې ټول نعمتونه په برخه وو؛ خو ځان وژنه یې کړې او دا یې د خلاصون یوازینی لار گڼلې ده. هغوی چې ځان یې نه دی وژلی او یا یې د وژلو هڅه نه ده کړې، له مرو څخه کم نه دي او ښایي متحرک مړي ورته ووايو. ځکه دوی د روپاټ (مصنوعي انسان) په څېر هغه ورځني کارونه کوي، چې ورسره عادت شوي دي. نور د موخې، انگېزې او له ژونده د خوند اخیستو په نوم څه نه پېژني.

له دې څخه هېڅکله انکار نه شو کولای

ما له هماغه لومړي سره نوم ورته «مه خپه کېږه» کېښود، ځکه باید خپه نه شو چې الله تعالی له مور سره دی او همغه ذات د سکون اصلي سرچینه ده، چې ټولو مخلوقاتو ته سکون وربښي.

هغه ذات زموږ د ټولو ستونزو پر حل ښه پوهېږي او دا چې پر مور یې ستونزې او مشکلات راوستي، په دې کې هم د هغه ذات یو لوی راز دی؛ هغه غواړي چې په دې ډول مور لا قوي کړي، ایمان مو لا پیاوړی کړي او رازده کړي چې څنگه پر خپل ځان باور ولرو او وشو کړای چې په سختو حالاتو کې خپل مسیر ورک نه کړو. که غواړی چې پر خپلو ستونزو برلاسي شي او وشو کولای چې هغه ته په پوره ډاډ او اطمینان د حل لاره پیدا کړي، دا کتاب حتماً ولولئ.

مینه وال کولای شي یاد کتاب پر اکسوس سربرېږه، د ښار له نورو لویو کتابپلورنځیو هم په مناسب قیمت تر لاسه کړي.

### روانه اونۍ اکسوس کتاب پلورنځي ته تازه راغلي کتابونه

شمېره	د کتاب نوم	لیکوال / ژباړن	بیه
۱	اقتصاد افغانستان (ظرفیت ها، چالش ها و راهکارها)	محمد توسلی غرجستانی	۴۰۰ ډ
۲	تصمیم گیری سازمانی و خط مشی گذاری عمومی	رحمت الله قلی پور	۱۸۰ ډ
۳	مبادی و اصول بررسی (تفتیش)	سیدمحسن هابیل	۱۵۰ ډ
۴	سوداگریزې اړیکې	محمد ارشد اعوان/شفیع الله تاند	۱۸۰ ډ
۵	حقوق بیمه افغانستان	محمدمحسن رضایی	۱۵۰ ډ
۶	اسلام او ډیپلوماټیک حقوق	محمدحسین پور امیني/نېک محمد ذکي	۱۸۰ ډ
۷	درملتون	علی وارسته/محمدنواب خوښ	۴۰۰ ډ
۸	لومړنی ښوونکی	فواد بن عبدالعزیز الشلهو/رفیع الله نعماني	۱۰۰ ډ
۹	د شخصي احوالو فقه	عبدالوهاب خلاف/رفیع الله نعماني	۲۷۰ ډ
۱۰	د پروپاگند الفبا	روین پوپل	۱۷۰ ډ
۱۱	د میراث حقوق	عبیدالرحمن الکوزی	۲۰۰ ډ
۱۲	د انسان پیژندنې بنسټونه	پیټرمتکاف/عبدالوارث خوشحال	۱۸۰ ډ
۱۳	د رسنیو اقتصاد	گیلیان دویل/روح الله زهیر	۲۰۰ ډ
۱۴	ماشوم روزنه	گری چپمن، رزکمیل/امنه ستانکزۍ	۱۵۰ ډ
۱۵	زنان هوشمند چگونه می اندیشند و چگونه رفتار می کنند؟	شم الدین حسینی، الهام آرام نیا	۲۸۰ ډ
۱۶	HOPELESS	COLLEEN HOOVER	۲۸۰ ډ
۱۷	Reinventing Your Life	Jeffrey E. Young, Janet S. Klosko	۲۰۰ ډ
۱۸	MONEY MASTER THE GAME	TONY ROBBINS	۴۵۰ ډ
۱۹	THE ENERGY BUS	JON GORDON	۳۰۰ ډ
۲۰	JUMP	STEVE HARVEY	۱۷۰ ډ
۲۱	زولوژی عمومی	قدرت الله، محمدهمايون منیر و محمدعارف عرفان	۳۱۰ ډ
۲۲	تبیوری و سیاست بودجه عامه	سیدمحمد ټینگار	۳۰۰ ډ
۲۳	حقوق مالی	عبدالطیب رحمانی	۲۵۰ ډ
۲۴	هندسه تحلیلی	محمدانور غوری، نرگس حلیمی	۲۶۰ ډ
۲۵	حقوق مالیه عمومی	محمدجعفر کوهستانی	۲۵۰ ډ
۲۶	حقوق کار	محمدجعفر کوهستانی	۱۸۰ ډ
۲۷	رهنمای تطبیقات مایکروبیولوژی	نورمحمد نیاز	۲۰۰ ډ
۲۸	اصول محاکمات مدنی	نصرالله ستانکزۍ	۳۰۰ ډ
۲۹	میتودهای عمومی تدریس	کریمه دریخ	۳۰۰ ډ
۳۰	مه خپه کېږه! الله له مور سره دی (د سکون لاسته راوړلو راز)	اسامه گنجي/عبدالله ابراهیمي	۱۵۰ ډ

په خپل کور او کار ځای کې د کتابونو د تر لاسه کولو لپاره له لاندې شمېرو سره اړیکه ونیسئ

## هغه اووه تېروتنې چې گډ ژوند گواښي

ژباړه: عظامحمد مياخېل

چې له دې اړیکې څخه گټه واخلي او په مرسته یې د خپل ژوند بنسټونه ټینګ او لاپسې ټینګ کړي. که تاسو غواړی بریالی گډ ژوند ولری، باید د یوې اړیکې ټولو اړخونو ته پام وکړئ او هېڅ اړخ د بل اړخ لپاره مه قرباني کوئ.

### اوومه تېروتنه: نارینه د ملاتړ پر ارزښت نه پوهېږي

دا سمه ده چې مینه ځواک رامنځ ته کوي، خو ټاکل شوې نه ده چې د خپل ژوند له نارینه څخه د مینېدلو په گناه، یو کمزوری او تر لاس لاندې فرد جوړ کړی. ډېری ښځینه داسې گمان کوي، که چېرې کوم نارینه پرې مین وي، نو د هغوی په خاطر تر شا ټول پلونه ویجاړوي او د خپل له خوښې وړ فرد څخه پرته بل کوم څه ته پام نه کوي.

ډېری ښځینه په دې فکر سره خپل خاوند له سختو آزموینو سره مخ کوي او هغه ته وايي، که له ما سره مینه لرې، هر څه چې غواړم، باید تر سره یې کړې، خو واقعیت دا دی چې دا ډول نارینه یو مین نارینه نه دی؛ یو کمزوری، بې پناه او منفعل فرد دی. یو رښتینی مین هېڅکله د خپل احساس په خاطر له خپلو اصولو او منطق څخه نه تېرېږي؛ بلکې هڅه کوي چې خپل احساس له عقلاښت سره مل کړي او له دې لارې یې غوره پرمختګ سره مرسته وکړي.

دا نه وایو چې د نړۍ ټول نارینه دومره منطق او انصاف لري، چې ټول ملاتړونه او مرستې مو درک کړي او تل یې په خپل ذهن کې ولري، خو که له ښه او وړ نارینه سره مو واده کړی وي، ډاډه اوسئ چې هغه ستاسو کوچنی ملاتړ او همغږي هم ویني او تل یې په خپل ذهن کې ساتي. نارینه په ډېرې آسانی، له نورو ښځینهوو سره ستاسو توپیر ویني او ډېری وخت تاسو له نورو ښځینهوو سره پرتله کوي.

که غواړی په خپل گډ ژوند کې بریالی واوسئ، نو خپلو شاوخوا انسانانو ته ښه وگورئ. په نورو ښځینهوو کې کومې ځانگړتیاوې شته، چې د خاوند مو ښې نه ایسي او ترې کرکه لري او دغه راز په نورو ښځینهوو کې کومې ځانگړتیاوې شته چې ستایي یې؟ ډاډه اوسئ، که هغه منفي ځانگړتیاوې لري کړئ او څو گامه د ستایل کېدونکو ځانگړتیاوو خوا ته ورنږدې شی، نو خاوند مو هرورومو ستاسو او د هڅو پر ارزښت پوهېږي او تاسو او نورې ښځینه په یوه سترگه نه ویني.

بحث مخه ونیسي، خو نباید هېر کړي چې له لاندې څخه وېره، ستاسو د نېکمرغۍ نښه نه ده. یوه نېکمرغه جوړه کولای شي خپل اختلافات په ډېرې آسانی له یو بل سره شریک کړي او حتا د هغو موضوعاتو په خاطر، چې حیاتي ارزښت ورته لري، وجنگېږي او بریالی شي.

د خوښې وړ یوه جوړه له مسکا څخه په ډکې کرنې باندې ژوند نه کوي، بلکې هغوی د نظر له اختلاف سره هم مخامخ کېږي او کله وخت له یو بل څخه خپه کېږي هم، خو له نورو سره یې توپیر دا دی چې دا ستونزې او مسایل په ډېره ښه توګه حل کوي او د بېځایه خپګان پر ځای له دې بحثونو او لانجو څخه درس اخلي.

### پنځمه تېروتنه: د ژوند د اداره کولو مسوولیت د نارینه پر غاړه دی

دوره او وخت بدل شوی دی. دا سمه ده چې اوس هم په ډېری کورنیو کې مالي مسوولیتونه او ډېری نورې دندې د نارینه پر غاړه دي، خو دا موضوع نباید د دې سبب شي چې په بې پروايۍ سره ځان څنګ ته کړئ او یوازې د هغه د هڅو ننداره کوونکې واوسئ.

که غواړی بریالی او آرامه ژوند ولری، په هماغه لومړیو کې تیرې لري کړئ، غوټې پرانیزئ او مسوولیتونه وپېښئ. دا وېشنې کولای شی د خپلو وړتیاوو او لېوالتیاوو پر بنسټ تر سره کړئ. که د ژوند شریک مو ښه پخلی کولای شي او تاسو ښه گټه لری، کلیشې لري کړئ او هر یو په هغه کار کې ډېره ونډه واخلي، چې په ښه توګه یې تر سره کولای شی. دا مهمه نه ده چې د خپلو والدینو په څېر ژوند وکړی، بلکې کولای شی په تفاهم د نورو د قضاوت له وېرې پرته، د دې ژوند په ټولو برخو کې ونډه واخلي او یوازې د ډېرې آرامتیا او د شخړو د کمولو لپاره هڅه وکړئ.

### شپږمه تېروتنه: له ما سره مینه لرې، له جسم سره مې نه

که د هغو ښځینهوو له ډلې یاست چې گمان کوي د مېرمنې او خاوند اړیکه د گډ ژوند د لومړیتوبونو په وروستي کتار کې ځای لري، تېروتنه کوئ، گمان مه کوئ هغه نارینه «خاوند مو» چې درباندي مین دی، جسم ته مو اړتیا نه لري او یوازې ستاسو افکارو او خبرو ته ارزښت ورکوي.

واده د یوې سالمې جسمي اړیکې د ټینګښت لپاره یوه سمه او مشروع لاره ده. تاسو او د ژوند شریک مو حق لری

پاروونکې برخه ده؛ هغه برخه چې کولای شي د یوه گډ ژوند پیل خوندور کړي، خو گمان مه کوئ چې دې دا ډول پیل لپاره یوه افسانوي ژوند ته اړتیا لری، دا سمه ده چې باید له خپل غوښتونکي سره مینه ولری، خو مینه دومره ساده او آسانه نه ده، چې په هر وخت کې یې سر او ککړی پیدا شي.

که د کوژدې یوه لنډه دوره مو تېره کړي ده او داسې احساس کوی چې له بریده زیاته مینه یاست، باید ووايو چې له مینې څخه ډېره په هیجان باندې اخته شوې یاست، هغه څه چې کولای شي د لېوالتیا دا برید رامنځ ته کړي، د یوې کوژدې موضوعات لند مهالي نه دي، بلکې هغه ملاتړ او درک دی چې د ژوند په پېچلو موقعیتونو کې یې وینی او د دې سبب گرځي، چې داسې احساس وکړئ چې دا نارینه هماغه ستاسو د خوبونو نارینه دی، هماغه یو کس چې ستاسو لپاره دې نړۍ ته راغلی او نن ستاسو ترڅنګ دی.

### درېیمه تېروتنه: مینه د وخت په تېرېدلو سره پای ته رسېږي

ځینې کسان داسې فکر کوي چې د وخت تېرېدل کولای شي مینه له منځه یوسي او په همدې دلیل له هغه چا سره واده کوي، چې ورسره هېڅ مینه او لېوالتیا نه لري، خو که تاسو یوه رښتینې مینه واوسئ او د دې موضوع لپاره یو زر یو دلیلونه ولری، هغه څه چې د وخت په تېرېدو سره ستاسو له ژوند څخه بهر کېږي، مینه نه؛ بلکې هیجان او ساده گڼل دي چې ښایي په لومړیو میاشتو کې ستاسو اړیکه زړوره کړي او تاسو ته دا احساس درکړي، چې د ځمکې پر مخ یوازینی مینه یاست، خو له دې احساس څخه د هیجان لرې کېدل، هغه موضوع نه ده چې لپاره یې غمجنه واوسئ.

یوه رښتینې مینه کولای شي له آرامتیا او ورځني ژوند سره مل شي، په دې ډول شرایطو کې تاسو د خپل ژوند له شریک څخه واټن نه دی اخیستی، بلکې د مینې لرلو لوړو پړاوونو ته رسېدلې یاست، چې له ډېرې آرامتیا او کم هیجان سره مل ده.

### څلورمه تېروتنه: بریالی ژوند لانجې او بحثونه نه لري

ډېری جوړې بحث او لانجه د خپلې نېکمرغۍ د پای ټکی گڼي، له هغوی څخه ډېری یې د همدې فکر په دلیل خپل د نظر اختلافونه په خپل زړه کې ساتي او غواړي په خپل سکوت سره د

که د هغو ښځینهوو له ډلې یاست، چې گمان کوي د مېرمنې او خاوند اړیکه د گډ ژوند د لومړیتوبونو په وروستي کتار کې ځای لري، تېروتنه کوئ، گمان مه کوئ هغه نارینه «خاوند مو» چې درباندي مین دی، جسم ته مو اړتیا نه لري او یوازې ستاسو افکارو او خبرو ته ارزښت ورکوي.

دا سمه ده چې تاسو له خپلې مور څخه درس لوستی دی، ښه او اغېزمن ژوند مو لرلی، خو له تاسو څخه ډېری لا هم د ښه ژوند کولو په دود او دستور باندې نه پوهېږي، کله وخت غواړئ چې د خپلې مور او یا نورو ښځینهوو د ژوند په کاپي کولو سره خپل کار آسانه کړی، کله وخت داسې فکر کوی چې د نکاح د سند په لاسلیک کولو سره یوې له بریده زیاتې پېچلې مسابقي یا معادلې ته ننوځی، خو ژوند نه د جگړې ډگر دی او نه هم د سیالی او رقابت بازار.

که وغواړی یا ونه غواړی، باید ومنئ چې وخت او دوران بدلېږي او تر ډېره د مېرمنې او خاوند تر منځ د اړیکې نا لیکل شویو قوانینو هم بدلون کړی دی، که نه غواړی چې د بدلونونو له څپو څخه بې برخې پاتې شی او د یوه آرامه او بریالی ژوند په لټه کې یاست، نو همدغه لیکنه په ښه غور او دقت سره ولولئ.

### لومړۍ تېروتنه: باید زما په څېر شي

یوه له هغو تېروتنو څخه چې ډېری نجونې یې مخکې له واده څخه کوي، په ورته والي او هم څېر کېدو باندې ټینګار کول دي، هغوی فکر کوي چې د گډ ژوند له پیله مخکې باید پېشو د ناوې د کوټې په مخکې ووژني او په دې کار سره هڅه کوي، چې خپل راتلونکی خاوند په لانجې، غوسې، هیلې او په بلې هرې لارې چې پرې پوهېږي، بدل کړي او خپل ځان ته یې ورته کړي.

هغوی فکر کوي چې هم څېر او هم رنگه اوسېدل، د بریالی واده لپاره یو تضمین دی، خو تېروتنه کوي. که تاسو هم دا ډول فکر لری، نباید دا هېر کړئ چې تاسو او د ژوند شریک مو دوه توپیري کورنی او فرهنگونه لری او هېڅکله نه شی کولای، چې نړۍ ته له یوې کرکۍ وگوری. تاسو توپیري تجربې او باورونه لری او تر هغه وخته چې د یو او بل پر وړاندې ونه درېږی او له دې باورونو څخه د تېرېدو لپاره یو او بل ونه ښیئ، ژوند مو بې خونده دی.

### دویمه تېروتنه: باید د یو بل لپاره ومرو

مینېدل د ژوند تر ټولو هیجان را

### د اسعارو بیې

\$	۷۶,۹۰
€	۹۰,۲۰
Rp.	۴۸۳
₹	۱۰۴۰
¥	۱۱
£	۹۹,۸۰

### بېړنۍ شمېرې

پولیس 119 - 100
امبولانس 112
اتاترک روغتون 0202500312
ملالی زېږنتون 0202201377
وزیر محمد اکبر خان روغتون 0202301360
رابعه بلخي روغتون 0202100439
د کرونا روغتیايي مرکز 166

## مسیر

ورځپاڼه

مسوول مدیر: اسدالله وحیدي

مرستیال: شفیق امیرزی

اېډیټران: جواد تیموري او امان الله حنیفي

خبريالان: حمیدالله حمیدي، حکمت آرین

او حشمت الله نوري

گرافیک او ډیزاین: ارمان

چاپخونه: وایگل چاپ ۰۲۰۲۵۱۲۶۲۶

۰۷۸۲۹۸۹۶۹۶

✉ maseerdaily@gmail.com

☎ 0202502100 / 0777989696

🌐 www.maseerdaily.af

📘 Maseer Daily

🐦 MaseerDaily

## صالح: خوشال سادات به نور د پاکستانی ویزو د وېش بهیر تنظیموي

د هغه په وینا، دا چاره د بهرنیو چارو د وزارت او افغان پوست ادارې ترمنځ په همغږۍ ترسره کېږي. دا په داسې حال کې ده، چې امر الله صالح له پاکستان سفارت څخه غوښتي وو، چې په کابل کې د هرې ورځې د وېزو د ورکړې شمېره په ډاگه کړي. تر دې مخکې صالح ویلي وو، چې شپږ کړۍ کمېشن کاران هره ورځ لږ تر لږه ۱۰۰ زره امریکایي ډالر د پاکستان د وېزو پلورلو له لارې له عامو خلکو اخلي.

سفارت ته واستول شي. ده زیاته کړې، خوشحال سادات د امنیتي موضوعاتو په اړه مسلکي او پر حقایقو ولاړه مطالعه او معلومات لري، نو ځکه د پاکستان وېزو د وېش د بهیر مسوولیت هغه ته سپارل کېږي. د ولسمشر لومړي مرستیال لیکلي، د بهرنیو چارو وزارت دا ټول مسایل په کابل کې د پاکستان له سفارت سره همغږي کړي وو، د پاسپورتونو راتپولو په په داسې بڼه وي چې هېڅوک جعلی نوبت وانخلي.

اړه ناستې کوي او بیا یې معلومات په خپله فېسبوک پاڼه کې لیکي. هغه له تېرو څو ورځو راهیسې په دې ناستو کې د پاکستان د سفارت مخي ته د وېزو د متقاضیانو په اړه هم څرگندونې او په تړاو یې بېلا بېلې پرېکړې کوي. صالح پرون پر خپله فېسبوک پاڼه لیکلي، ټاکل شوې ده چې د پاکستان د وېزو د متقاضیانو پاسپورتونه په ۱۶ سیمو کې راتپول کړای شي او له گټې گونې پرته خلک په خپل نوبت

د ولسمشر لومړي مرستیال امرالله صالح وايي، د پاکستان د وېزو غوښتونکو ته د غوره اسانتیاوو د طرحې عملي کولو په موخه د تنظیم چارې مسوولیت د عامه ساتنې رییس جنرال خوشحال سادات ته سپارل کېږي. امر الله صالح چې د روان کال د تلې میاشتې له ۲۶مې نېټې وروسته یې د کابل ښار د امنیت مسوولیت پر غاړه اخیستی، هر سهار په شپږ نیمو بجو د کابل د امنیت او نورو موضوعاتو په



## نی: دسترسی به اطلاعات به معضل بزرگ رسانه ها مبدل شده است



مرکز حمایت کننده رسانه های آزاد افغانستان یا نی می گوید هنوز هم دسترسی به اطلاعات، به عنوان چالش عمده بر سر راه خبرنگاران باقی مانده است، از حکومت خواست تا برای حل این معضل، گفتگمانی راه اندازی شود.

مجیب خلوتگر رئیس این نهاد، دیروز در نشست خبری در کابل گفت، که دسترسی به اطلاعات، به یکی از معضل های بزرگ برای رسانه ها تبدیل شده است.

او افزود: «یکی از دلایل مشکل حق دسترسی به اطلاعات، ناکامی حکومت است که متأسفانه برای گفتن، موارد مثبت ندارد و از سوی دیگر، یک ساختار در درون حکومتی نداریم که بتواند اطلاعات را به دسترس مردم قرار دهد. مشکل دیگر طبیعت حکومت است، با وجودی که قانون نواست، ولی طبیعت حکومت همان طبیعت کلاسیک است، فکر می کند که مالک اطلاعات استند، آنها محافظ اطلاعات هستند، نه مالک اطلاعات.»

موصوف گفت که در گُل، اکثر ادارات حکومتی به شمول ریاست جمهوری و شورای ملی مصالحه و غیره دوایر دولتی، در قسمت سپردن اطلاعات به دسترس رسانه ها کمتر توجه دارند.

وی افزود: «در یک ارزیابی ابتدایی که نی از زون غرب و ولایت های همجوار آن داشته است، در مجموع نهادهای حکومتی و سخنگویان، از خبرنگاران می خواهند آنچه را که آنها می گویند و خبرهای پیشرفت و خبرهای دلخواه خود شان را نشر کنند.»



شرعی وختونه: سهار ۰۴:۵۷ | لمر ختل ۰۴:۲۲ | ماسپښين ۱۱:۳۸ | مازیگر ۰۳:۳۱ | ماښام ۰۴:۵۳ | ماخوستن ۰۴:۱۹



د امریکا د ټاکنو د کړکېچ دوام؛

## لوی څارنوال: په ټاکنو کې د شویو پی نظمیو او ادعاوو په اړه دې جدي څېړنې وشي

## تازه شمېرې: په نړۍ کې د کرونا وبا مثبتې پېښې له ۵۱ میلیونو واوښتې

۸۱۷ زره او ۱۰۹ مثبتو پېښو له کبله د نړۍ څلورم او فرانسه د یو میلیون ۴۷۹ زره او ۸۰۷ مثبتو پېښو په درلودو سره د نړۍ پنځم هغه هېواد دی چې د کرونا ډېرې پېښې پکې ثبت شوې دي. دغه راز هسپانیا، ارجنټاین، برېتانییا، کولمبیا او مکسیکو په ترتیب سره شپږم، اووم، اتم، نهم او لسم هغه هېوادونه دي چې د کرونا ویروس له کبله ډېر ځپل شوي دي.

د راپورونو له مخې، په امریکا کې د کرونا ویروس مثبتې پېښې لس میلیونه او ۴۲۷ زره او ۸۲ ته رسېدلي او ۲۴۴ زره او ۵۰۶ نور امریکایان یې مړه کړي دي. تر امریکا وروسته هند د کرونا ویروس د اته میلیونه او ۵۹۴ زره او ۶۹۸ مثبتو پېښو له اړخه د نړۍ دویم، برازیل د پنځه میلیونه او ۶۷۵ زره او ۷۶۶ مثبتو پېښو په درلودو سره د نړۍ درېیم، روسیه د یو میلیون او

د تازه شمېرو له مخې، په نړۍ کې د کرونا ویروس مثبتې پېښې ۵۱ میلیونه او څلور سوه زره او ۷۸۸ ته رسېدلې دي. دغه راز د یاد ویروس له کبله تر دې مهاله یو میلیون او ۲۷۱ زره او ۷۵۸ کسان مړه شوي او له ۳۶ میلیونو ډېر ترې بېرته رغېدلي دي. د امریکا متحده ایالتونه د کرونا وبا د ډېرو مثبتو پېښو او مړو له اړخه د نړۍ تر ټولو مخکښ هېواد دی.

## د فاتحې خبرتیا!

د سرحدی ځواکونو بریدمل عبدالرحمن زوی. الحاج تاج ملوک مومند او اخک مومند وروڼه.

دویم بریدمن اکرام الدین مومند وراره.

د وزیر محمدگل خان مومند د فرهنگي ټولنې د مشرتابه هیأت پوهاند غلام فاروق بشر، متقاعد ډگروال نورالرحمن غرنی، د کندهار د پوهنې پخوانی رییس عبدالقادر پیوند، نجیب الله منلی او متقاعد سمونوال سمیع الرحمن نرډې دوستان او خپلوان.

د وزیر محمدگل خان مومند د فرهنگي ټولنې رییس متقاعد ډگروال گلبد خان مومند د مړینې له امله چې جنازه یې پخوا پخپله پلرنۍ هدیره کې خاورو ته سپارل شوې ده، دوستانو ته خبر ورکول کېږي، چې فاتحه یې د ۱۳۹۹ لمریز کال د لړم (عقرب) میاشتې په ۲۱ مه د ماسپښین له یوې نیمې تر درې نیمو بجو پورې د کابل په عیدگاه جومات کې د یوې ورځې لپاره اخیستل کېږي.

إِنَّا لِلَّهِ وَإِنَّا إِلَيْهِ رَاجِعُونَ

## ژوند

### انار حافظه هم پیاوړې کوي

گټه لري، هغه پلي فنولونه چې په انارو کې دي، هغه د دې خاصیت لري چې اعصاب آرامه کړي او حافظه پیاوړې شي. یوې څېړنې په ۲۰۱۳ کال کې هغه خلک په دوو برخو ووېشل چې د حافظې له کمزورتیا سره مخ وو، یوې ډلې د څلورو اونیو لپاره هره ورځ یو کوچنی گیلان د انارو اوبه څښلې او بلې ډلې بیا په همدې اندازه د حافظې د کمزورتیا درمل کارول. له هغې وروسته څېړونکو دا ثابته کړه هغو کسانو چې د ورځې یو گیلان د انارو اوبه څښلې، د هغو ۲۸ تنه په نورمال ډول بېرته جوړ شول او د حافظې کمزورتیا یې جوړه شوه.



ډېری کسان ډېره کمزورې حافظه لري او ژر یې هر څه هېرېږي، هېڅ موضوع په سم ډول په خپله حافظه کې نه شي ساتلی. څېړونکو دا ثابته کړې ده چې دا ستونزه د انارو په خوړلو سره هوارېدای شي، انار د نورو گټو تر څنګ د انسان حافظه هم پیاوړې کوي. څېړنو دا ثابته کړې چې د انارو د اوبو څښل د حافظې د پیاوړتیا لپاره

### اپل تېره شپه نوي مک بک لپ ټاپونه معرفي کړل



د ټکنالوژۍ پېژندل شوې کمپنۍ اپل تېره شپه ناوخته په یوه جوړه کړې غونډه کې نوي لپ ټاپونه معرفي کړل. لس ورځې وړاندې اپل کمپنۍ د خپلې دې غونډې کتلو لپاره بنلیکونه واستول. په دې غونډه کې اپل کمپنۍ د لومړي ځل لپاره د دې کمپنۍ خپل ای اېم سېلېکان چپ لرونکو لپ ټاپونو څخه پرده پورته کړه. له دې وړاندې ډېرو راپورونو کې ادعا شوې چې اپل کمپنۍ غواړي له دې وروسته تر ډېره خپلو لپ ټاپونو کې د خپلې کمپنۍ پروسپرونه وکاروي. د بلومبرگ راپور کې ادعا شوې چې اپل کمپنۍ د مک بک درې نوي بڼې - ۱۳ انچه مک بک اېیر، ۱۳ انچه مک بک پرو او ۱۶ انچه مک بک پرو معرفي کړل. دغه درې

واړه لپ ټاپونه به د اپل کمپنۍ نوي سېلېکان چپ ولري. ویل کېږي چې له چپ پرته د دغو لپ ټاپونو ډیزاین کې کوم بدلون نه دی راوستل شوی. د ټکنالوژي کارپوهان په دې باور دي چې د مک بک لپ ټاپونو کې د اپل کمپنۍ خپل چپ کارول به د دغو لپ ټاپونو بیه کې د پام وړ کمی راولي.



### د ازي پي (AZIPAY) پرمختللی بڼه

عزیزې بانک خپلې د ازي پي بټوي ته پراختیا ورکړې چې تاسو ته پراخ خدمتونه او گټي لکه: بایومتریک ننوتل-د گوتی او مخ پېژندنې له لارې، څو ژبې (پښتو، دري او انګلیسي) کارول، د ډالرو کارونه، د صورت حساب او کوچنی سټیمینټ لیدل، د صرافي خپلکاره ماشین څخه د ازي پي پرمټ د کارت پرته پیسې وپستل، د مېایل شمېرې ته پیسو استول او د صرافي خپلکاره څخه یې ماشین ترلاسه کول، د مېایل شمېرې ته کریډیت زیاتول، د بل اداینه او نورې برخې وړاندې کوي. مهرباني وکړئ نوي بڼه یې له ایستور او پلي ستور څخه دونلود (بشکته) کړئ، د لازیاتو معلوماتو لپاره 1515 شمېرې سره اړیکه ټینګه کړئ.

